



HAL TARXIEN

## MINUTI

### GVERN LOKALI HAL TARXIEN

IS-SEBA' LEGISLATURA 2013 - 2017

SEDUTA NUMRU 28/07 – Din il-laqqha kienet ippjanata għall-Erbgħa 10 ta' Diċembru 2014 imma kellha tiġi posposta għall-Ħamis 18 ta' Diċembru 2014 fis-17:00pm minhabba xi hsara fil-Live Streaming.

### PREŻENTI

JOSEPH ABELA	SINDKU
PAWLU FARRUGIA	VIĊI SINDKU
FRANCIS AGIUS	KUNSILLIER
KEITH DARMANIN	KUNSILLIER
LAWRENCE BONA VIA	KUNSILLIER
ISHMAEL DALLI	KUNSILLIER
DORIS VELLA	KUNSILLIER
PAUL J. PACE	EKS SEGRETARJU EZEKUTTIV
ANTONELLA GALEA	SEGRETARJU EZEKUTTIV

Skuzat  
Wasal fis-18:25pm

### AGENDA

1. Qari u approvazzjoni tal-Minuti
2. Komunikazzjoni mis-Sindku (Inkluż Korrispondenza)
3. Affarijiet Finanzjarji
  - Skeda ta' Pagamenti
4. Performance Bonuses - ;
  - a. Segretarju Eżekuttiv – Antonella Galea – 31 ta' Ottubru – 31 ta' Diċembru
  - b. Assistent Principali – Antonella Galea – 1 ta' Jannar - 30 ta' Ottubru
  - c. Ufficjal Eżekuttiv – Maria Aquilina – 1 ta' Jannar - 29 ta' April 2014
  - d. Skrivana – Isabella Formosa – 1 ta' Jannar - 31 ta' Diċembru
  - e. Skrivana Denise Vella – 1 ta' Settembru – 31 ta' Diċembru
5. Lejla ta' Nominazzjonijiet – Premjjiet
6. Attivitajiet għall-Żmien il-Milied
7. Rapport mill-Kunsillieri
8. Fwejjeg Oħra
9. Għeluq tal-Laqqha

### TALBA

Is-Sindku qal il-talba u ppressieda l-laqqha.

## 1 Qari u Approvazzjoni tal-Minuti

- i. Il-Minuti tal-Laqgħa 27/07 tal-Ħamis 13 ta' Novembru 2014 ittiehdu bħala moqrija peress li gew iċċirkulati minn qabel.
- ii. Dawn gew approvati unanimament. Il-Minuti gew iffirmati mis-Sindku s-Sur Joseph Abela u mis-Segretarju Eżekuttiv is-Sna Antonella Galea.

## 2 Komunikazzjoni mis-Sindku (inkluż korrispondenza)

- i. Is-Sindku s-Sur Joseph Abela qal li ser tintbghat talba lid-Dipt. Gvern Lokali sabiex jagħtuna linja gwida ta' kif il-Kunsill jibdel id-deċiżjoni li kien ħa originajrament dwar ix-xogħol f'Misraħ tas-Suq Sq Nru 2. Misraħ Tas-Suq  
Nru 2
- ii. Il-Viċi Sindku staqsa jekk irċevejnix xi ħaġa mingħand il-Kuntrattur dwar id-deċiżjoni tal-Kunsill fuq il-bilanċ pendenti fil-kont dwar ix-xogħol ta' *major patching* fi Triq Santa Marija. Is-Seg. Eżek. infurmat lill-Kunsill li għalkemm l-ittri ntbghatu kemm lill-Kuntrattur Vella Group kif ukoll lill-Perit Chris Mintoff sabiex jemendaw l-kontijiet tagħhom relatati ma' dan ix-xogħol bqajna ma rċevejnix risposta. Major Patching –  
Triq Santa Marija
- ii.i. Is-Seg. Eżek. spjegat li saret laqgħa bejnha u l-Accountant tal-Kunsill fejn minnha rriżulta li skond il-Letter of Acceptances tal-Entitajiet GO u WSC li tagħhom għandna xi kopji fil-Kunsill, jirriżulta li dawn ix-xogħlijiet huma maqsumin f'żewġ partijiet – parti għal xogħol li jrid jhallas il-Kunsill u l-parti l-oħra huwa xogħol li jagħmel il-Kuntrattur pero li tagħhom kien ser jieħu rifużjoni. Is-Seg. Eżek. kompliet tispjega li hija għamlet kuntatt mal-Perit tal-Kunsill diversi drabi sabiex huwa jqabbel dawn ix-xogħlijiet elenkati fil-Letter of Acceptances maċ-Certifikazzjoni li huwa kien ħareġ sabiex b'hekk il-Kunsill ikollu stampa ċara tal-ħlasijiet u/jew credit notes li jrid jentra fil-kotba tal-Kunsill pero sad-data tal-laqgħa kien għadu ma taħniex id-dettalji mitluba. Xogħol tal-PPP u  
xogħol ta-  
Resurfacing relatat  
mal-PPP mill-  
Kuntrattur Vella  
Group
- ii.ii. Il-Viċi Sindku rrimarka li għalhekk huwa tajjeb li l-Kuntrattur joħroġ Invoices dettaljati u itemised għal xogħol li sar fl-2012 kif ukoll għax-xogħol li sar fl-2013 biex b'hekk jidentifika l-ħlasijiet li jrid jeffettwa l-Kunsill. Sad-data prezenti l-Kuntrattur ħareġ invoices wara li l-Kunsill kien tah pagament u jiddatahom skond id-data tal-pagament mill-Kunsill.
- ii.iii. F'dan il-waqt wasal il-Perit tal-Kunsill fejn talab biex jispjega din is-sitwazzjoni dwar dawn l-Letter of Acceptances u ċ-Certifikazzjonijiet tiegħu. Gie deciz li ssir laqgħa bejn is-Seg. Eżek. u l-Perit sabiex tiġi ċċarata din is-sitwazzjoni. Il-Perit irtira mill-laqgħa.
- ii.iv. Is-Seg. Eżek. kompliet tispjega li dan l-istess Kuntrattur Vella Group għandu l-Garanzija Bankarja relatata max-xogħol fuq PPP għall-valur ta' €57,000 ilha skaduta minn 5 ta' Ġunju 2014. Dwar dan sar kuntatt ma' dan il-Kuntrattur sabiex jirregolarizza l-pożizzjoni tiegħu fejn hu sostna li din l-Garanzija hija mġedda u għalhekk intalab jippreżenta kopja tagħha pero sal-ħin ta' din l-laqgħa bqajna ma rċevejna xejn.
- ii.v. Il-Kunsillier Frans Agius qal li qabel ma l-Kuntrattur Vella Group jgedded il-Garanzija bankarja u jibgħat l-invoices kif suppost, il-Kunsill għandu jissospendi temporanjament il-pagamenti dovuti lilu.
- ii.vi. Il-Kunsill qabel unanimament li l-pagamenti lill-Vella Group ser ikunu temporanjament sospiżi sakemm: -
  - jgedded il-Garanzija Bankarja ta' €57,000
  - u jibgħat invoices dettaljati u itemised għax-xogħol kollu relatat mal-PPP li sar fl-2012 u fl-2013
- ii.vii. Rigward il-kont ta' l-użu tar-roller, il-Viċi Sindku staqsa kif bqajna u dan għall-fatt li dan il-Kuntrattur l-ewwel qal li dan ir-roller kien ser joffrijulna b'xejn, imbagħad bil-

Kin ta' roller





gurnata u fl-aħħar skond l-iStatement jidher li żammilna €1,485. Huwa stqarr li dan l-aġir mhux ser jaċċettah. Is-Seg. Ezek wiegbet li Vella Group kien għadu ma' bgħattx kont emendat. Il-Kunsill qabel unanimament li sakemm ma tintbghat l-invoice finali dan l-ammont għandu jitnaqqas mill-ammont dovut lejn Vella Group.

- iii. Rigward it-tfaddil ta' €10,000 fix-xahar li maħsub li jinbeda s-sena d-dieħla wara li jithallsu s-€27,487 dovuti lill-Kuntrattur għall-PPP, s-Sindku nforma lill-Kunsill li l-Accountant tal-Kunsill ma jsibx oġġezzjoni li jsir dan it-tfaddil ladarba l-Kunsill ikun f'qagħda finanzjara soda. Sadanittant is-Sindku spjega li t-tfaddil mhux bilfors ikun ta' €10,000 imma jista' jkun ta' inqas u anke jista' jkun li ma jsirx għax jiddependi fuq is-sitwazzjoni tal-Kunsill. Tfaddi għat-toroq
- vix. Il-Viċi Sindku staqsa jekk il-projector nstabx? Is-Sindku wiegeb li kien għadu ma fittxux. Il-Viċi Sindku staqsa lis-Sindku jekk għallinqas kienx staqsa lill-Librara jekk forsi dan il-projector tafx li qiegħed merfugħ fil-librerija. Is-Sindku wiegeb li ma kienx għadu staqsiha. Is-Seg. Ezek. qalet li dan irid jinstab għaliex huwa wieħed mill-assi tal-Kunsill. Is-Sindku ser jirraporta fil-laqgħa li jmiss. Projector
- x. Il-Viċi Sindku staqsa lill-Kunsill għall-rendikont tad-dħul u f'ruġ għall-Attività ta' Festa Ħelu. Is-Seg. Ezek. wiegbet li ma setgħax isir peress li konna għadna ma rċevjejniex il-kontijiet kollha. Festa Ħelu
- x.ii Is-Sindku informa lill-Kunsill li mid-Dar tal-Ħelu ngabret is-somma ta' €1537 li dawn ser jingħataw kollha lill-Community Chest Fund waqt il-Programm l-Istrina 2014.
- xi. Is-Sindku nforma lill-Kunsill li peress li lill-Kappillan fil-Pussess ma tajnihx Memento, qed jissuġġerixxi sabiex jithallsu l-ispejjeż tal-pulliżja li kienu għassa waqt il-Korteo. L-ispejjeż involuti jammontaw għall-€67. Il-Kunsill qabel unanimament li jsir hekk. Pussess tal-Kappillan

*Il-Kunsillier Ismael Dalli attenda fis- 18:25pm*

- xiii. Rigward l-Armar tat-Toroq għal żmien il-Milied, is-Sindku nforma lill-Kunsill li t-tizjin ser jintrama' kollu minnu flimkien mal-ħaddiema tal-Kunsill. Armar tat-Toroq għal Żmien il-Milied
- xiii.i Il-Viċi Sindku qal li sabuh xi nies li jjeħdu ħsieb l-armar fi hdan l-Għaqda M. Annunzjata fejn qalulu li s-Sindku qalilhom li ma tajhomx flus għat-tizjin tat-toroq għaliex l-Ex Sindku Paul Farrugia ħalla d-dejn. Il-Viċi Sindku rrimarka li dan id-diskors irid jinqata'. Huwa kompli jgħid apparti l-fatt li hu ma kienx waħdu imma kien il-Kunsill kollu involut fid-deċizjonijiet u l-iskema tal-PPP ma tistax titqies bħala dejn imma commitment.
- xiii.ii Is-Sindku qal li l-kliem tiegħu dejjem kien li hekk kif daħal il-Kunsill il-Kuntrattur tal-PPP qallu li l-Kunsill irid jagħtih €280,000.
- xiii.iii Il-Kunsillier Ismael Dalli rrimarka dwar l-importanza tar-reputazzjoni tal-Kunsill.
- xiii.iv Is-Sindku qal li f'din is-sena l-Kunsill qagħad ħafna attent u qagħad lura minn ħafna affarijiet biex il-finanzi tal-Kunsill jissudaw.
- xiii.v Is-Sindku nforma lill-Kunsill li fuq kjarifika li l-Viċi Sindku kien talab fil-laqgħa preċedenti dwar it-tindif fi proprjeta privata mill-ħaddiema li l-Kunsill għandu assenjati miegħu taħt l-iskema tal-Community Work, huwa ċċekja mal-kumpanija ETC fejn qalulu li l-kuntratti ta' dawn il-ħaddiema huma ffirmati mill-ETC u mhux mal-Kunsill allura r-responsabbilta' mhix tal-Kunsill. Is-Sindku kompli jispjega li saħansitra tkellem mal-Insurance Broker tal-Kunsill u dan qallu li jekk xi wieħed minn dawn il-ħaddiema assenjati mal-Kunsill jwegg'a, dan m'għandux id-dritt ifittex lill-Kunsill għaliex il-Kunsill mhux qed jagħtih paga.
- xiii.vi Il-Kunsillier Frans Agius qal li fil-Liġi tal-Health & Safety hemm li fiċ-Civil, l-Employer tal-ħaddiem li jwegg'a huwa dak li jqabdu u mhux il-Gvern li jagħtih il-paga.



xiii.vii Saret diskussjoni dwar dan u l-Kunsill iddecieda li nitolbu parir legali.

xiv. Is-Sindku nforma lill-Kunsill li l-ittri dwar il-bdil tal-ID cards qed jitqassmu lir-residenti Tarxiniżi mill-IDMO.

Tqassim ta' ittri ta' notifika dwar ID Cards

xv. Is-Sindku nforma lill-Kunsill li Loading/Unloading Bay biswiet il-Knisja Parrokkjali, f'Misraħ tas-Suq k/m Triq Paola li giet approvata għad irid jara fejn ezatt ser issir.

Loading/Unloading Bay

xvi. Is-Sindku nforma lill-Kunsill li tal-Health avvinawh biex isir xi tibdil fil-Berga ta' Triq Santa Marija. Dawn l-ispejjeż jammontaw għall-€3874 li ser ikunu kollha mħallsin minnhom. Ladarba jsir ix-xogħol huma ser jgħaddulna l-ħlasijiet.

Berga fi Triq Santa Marija

### 3 Affarijiet Finanzjarji

Skeda ta' Pagamenti

#### • Skeda ta' pagamenti

i Is-Seg. Ezek. qassmet kopja tal-Iskeda ta' Pagamenti. Il-Kunsill qabel unanimament li minħabba l-cash flow fil-bank għalissa jitħallsu l-fatturi kontrattwali u s-servizzi u l-kumplement jitħallsu la tidħol l-Allokazzjoni li jmiss.

### 4 Performance Bonuses - :

- *Segretarju Ezekuttiv – Antonella Galea – 31 ta' Ottubru – 31 ta' Diċembru*
- *Assistent Principjal – Antonella Galea – 1 ta' Jannar - 30 ta' Ottubru*
- *Uffiċjal Ezekuttiv – Maria Aquilina – 1 ta' Jannar - 29 ta' April 2014*
- *Skrivana – Isabella Formosa – 1 ta' Jannar - 31 ta' Diċembru*
- *Skrivana Denise Vella – 1 ta' Settembru – 31 ta' Diċembru*

Performance Bonus

*Il-Kunsill qabel unanimament li l-impjegati kollha jingħataw il-full Performance Bonus. Is-Seg. Ezek. ringrazzjat lill-Kunsillieri f'isimha u f'isem l-impjegati l-oħra.*

### 5 Lejla ta' Nominazzjonijiet – Premijiet

i. Is-Sindku nforma lill-Kunsill li l-Lejla ta' Nominazzjonijiet hija ppjanata li ssir nhar id-29 ta' Diċembru 2014 għewwa l-Auditorium tal-Immaculate Conception School.

Lejla ta' Nominazzjonijiet

Is-Sindku qal li f'kull residenza tqassmet karta bid-dettalji ta' kull nominazzjoni. Il-Bord ser jiddeciedi n-nominazzjonijiet.

### 6 Attivitajiet għall-Żmien il-Milied

Attivitajiet tal-Milied

Is-Sindku nforma lill-Kunsill li ntbgħatet karta fir-residenzi kollha bid-dettalji tal-attivitajiet kollha matul ix-xahar ta' Diċembru.

### 7 Rapport tal-Kunsilliera

*Rapport mill-Viċi Sindku Paul Farrugia*

Bye Law

i. Il-Viċi Sindku talab jekk tlabniex linji gwida mid-Dipt. Gvern Lokali dwar jekk tistax issir il-Bye Law li tirregolarizza d-dħul u l-ħruġ tal-flus għall-attivitajiet li jorganizza l-Kunsill.

Is-Seg. Ezek. wiegbet li għad ma ntabx linji gwida.



- ii. Il-Vici Sindku ressaq ilment dwar il-bzonn urgenti ta' patching fi Triq Santa Marija fil-parti bejn il-Pjazzetta bil-funtana u l-HSBC. Is-Sindku qal li ghalissa l-Kunsill mhux f'pozizzjoni li jagħmel patching. Bhalissa qed jixtri xi boroż ta' tarmak u jraqqa' temporanjament.

*Rapport mill-Kunsillier Frans Agius*

- i. Il-Kunsillier F. Agius informa lill-Kunsill li qed jikkunsidra l-possibilita' li għall-Jannar jew Frar jibdew xi lezzjonijiet ta' ballroom dancing għat-tfal. Il-Kunsill qabel ma' din il-proposta.

Ballroom Dancing

*Rapport mill-Kunsillier Keith Darmanin*

- i. Il-Kunsillier Keith Darmanin informa lill-Kunsill li l-lezzjonijiet tal-Aerobics spiċċaw l-ewwel parti u issa ser jifflu t-tieni fażi mill-14 ta' Jannar 2015. L-istudenti ser iħallsu lill-Instructor €5.00.

Lezzjonijiet tal-Aerobics

- ii. Is-Sur Darmanin issuggerixxa li nhar is-Sibt 11 ta' Jannar 2015 issir laqgħa għar-residenti mmexxija mill-Ispettur Mercieca fl-10:00am gewwa l-Kunsill Lokali. Il-Kunsill qabel unanimament.

Laqgħa residenti

- iii. Is-Sur Darmanin qed jissuggerixxi li nhar il-Ħadd 12 ta' Jannar 2015 tittella' MINI Car Show. Huwa qed jissuggerixxi li tinxtara Memento waħda u jsiru tokens għad-drinks mingħand BUONGUSTO. Il-Kunsill qabel unanimament.

MINI Car Show

*Rapport mill-Kunsillier Ismael Dalli*

- i. Is-Sur Dalli qal li nhar is-Sibt 6 ta' Dicembru 2014 kienet organizzata għal darb'oħra l-attivitajiet tar-Ricklar tat-tessuti bejn id-9.00am u nofsinhar quddiem l-Uffiċċju tal-Kunsill Lokali.

Ricklar tat-Tessuti

- ii. Il-Kunsillier I. Dalli qal li attenda laqgħa dwar Europe for Citizens dwar fondi mill-UE għall-attivitajiet li jkunu favur l-integrazzjoni u l-identita' Ewropea.

Europe for Citizens

*Rapport mill-Kunsilliera Doris Vella*

- i. Is-Sinjura D. Vella qalet li ser torganizza ħarġa għat-tfal fis-Cinema ta' Bugibba. Il-Kunsill qabel unanimament.

Harġa għat-tfal

- ii. Is-Sinjura Vella qalet li nhar it-2 ta' Jannar 2015 ser jorganizzaw attivitajiet għall-Anzjani. Il-Kunsill qabel unanimament.

Attivitajiet għall-Anzjani

## 8 Hwejjeg Ohra

- i. Is-Sindku nforma lill-Kunsill li r-Rainbows qed itellgħu Player of Month u qed jistaqsu jekk il-Kunsill jistax jisponsorja trefew għall-valur ta' €25.00. Il-Kunsill qabel li nisponsorja dan it-trefew.

Player of the Month

- ii. Is-Sindku nforma lill-Kunsill li waslet talba l-Kunsill sabiex is-sleeping policemen li hemm fi Triq Xintill titwal u tasal eżatt mal-bankina. Il-Kunsill qabel unanimament li ssir bil-hot asphalt.

Sleeping Policemen Triq Xintill

- iii. Is-Sindku nforma lill-Kunsill li dawk l-affarijiet li hemm fuq is-saqaf tal-Berga ser jitneħħew minn hemm. Sar qbil unanimu li l-istage kif ukoll il-merry-go-round niddisponu minnhom.

Imbarazz fuq is-saqaf tal-Berga

- iv. Il-korsijiet tal-komputer mat-TCTC ser jinfetħu għall-pubbliku minn Jannar.

TCTC

- v. Is-Sindku nforma lill-Kunsill li ser jinxtara bin għall-Kompost għall-valur ta' €35. Il-Kunsill qabel li jinxtara.


Compost Bin

- vi. Is-Sindku nforma lill-Kunsill li gab kwotazzjoni għal dik il-biċċa ta' taħt il-bankina fejn niżel il-konkos fi Triq Paola. Il-Vici Sindku rrimarka li dik it-triq kienet saret mit-Transport Malta u dak iż-żmien li saret kien għbet l-attenzjoni li l-mainijiet tal-ilma parti minnhom ma kienux inbidlu allura issa qed imorru l-mains l-antiki u qed jissijja l-ilma u l-konkos qed jaqsam taħt il-piz tal-vetturi.
- vi.i Is-Sindku qal li l-kwotazzjoni tammonta għal €900.00. Il-Vici Sindku rrimarka li mhux nimxu bl-istess kejl mar-residenti għall-fatt li jekk m'hemmx flus għal-patching urgenti fi Triq Santa Marija daqshekk ieħor il-Kunsill ma jstax jonfoq €900 sabiex temporanjament jirrimedja għal xogħol hażin li kien sar mit-TM.
- vi.ii Saret diskussjoni fit-tul dwar dan. U gie deciz li tinkiteb ittra lit-TM u ninfurmawhom bil-ħsarat li hemm. Sadanittant gie deciz li għal Triq Paola jinxtara ftit konkos u jsir ix-xogħol mill-ħaddiema tal-Kunsill kif ukoll li jinxtraw xi boroż tat-tarmak sabiex isir patching temporanju fi Triq Santa Marija. Il-Kunsill qabel unanimament.
- vi.ii Rigward it-tenders, is-Seg. Ezek. qalet li hemm xi pendenzi. Gie deciz li nibdew induru każ każ u nringaw skond il-liġi.

ii **Għeluq tal-Laqqha**

Il-laqqha ntemmet fid-20:15pm.

Laqqha oħra ser issir nhar it-Tlieta 27 ta' Janjar 2015 fis-6.00pm.

  
\_\_\_\_\_  
Sur Joseph Abela  
Sindku

  
\_\_\_\_\_  
Sna. Antonella Galea  
Seg. Ezek

